

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ವಿಲ್ಲೂರ್ ನಡಾದೂರ್ ಶ್ರೀ ಶ್ರೀನಿಧೇಃ ಕೃತಿಷು
|| ಅಮೃತಶಾರ್ದೂಲಂ ||

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜಮಹಾದೇಶಿಕೇ

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

॥ ಅಮೃತಶಾರ್ದೂಲಂ ॥

ಕವಿತಾಜಿತಕಲ್ಲೋಲಿಕನ್ಯಾಕಾಕಾಂತವಕ್ಷಸೇ |

ಕರುಣಾದಿಗುಣಾಧ್ಯಾಯ ಕಮಲಾನಿಧಯೇ ನಮಃ ||

ಮನ್ಯೇ ಸಪ್ತಪಯೋನಿಧೀನಪಿ ಮುನಿಃ ಪೀತ್ವಾ ತದುತ್ಥಾಮೃತಂ

ಲಾವಣ್ಯಾದಿರಸಾಸ್ವದಂ ದಿವಿಷದಾಮಪ್ಯಂತತೋ ದುರ್ಲಭಂ |

ಗೂಢಂ ಮಾತರಿ ಗುಪ್ತಮತ್ರ ತದಿದಂ ಚಕ್ರೇ ತಥಾ ತತ್ಪುನಃ

ಲೋಕೇಭ್ಯೋ ವಿವೃತಂ ರಹಸ್ಯಮಿತಿ ಹಿ ತ್ರಾತುಂ ನ ಶಕ್ತಾಸ್ತ್ರಿಯಃ || ೧ ||

ಯಸ್ಮಿನ್ ಮಂದರಪರ್ವತಸ್ಯ ವಹನಂ ಸಾಕಂ ಸಮೈರ್ಮಂಥನಂ

ಭೂಯಶ್ಚಾಕ್ರಮಣಂ ಬಲಸ್ಯ ಚ ಮತೇದಾನಂ ದ್ವಿಷಾಂ ಮರ್ದನಂ |

ಇತ್ಯೇವಂ ಧಿಷಣಾನ್ವಿತೈಶ್ಚ ವಿಬುಧೈಃ ನಾಸ್ಮಾಭಿರಭ್ಯರ್ಥಿತಂ

ನಃ ಸ್ವಾಮಿನ್ನಮೃತಂ ಭವೇತಿ ವಿಬುಧೈರ್ಯದ್ಧರ್ಶಿಭಿಸ್ತಪ್ಯತೇ || ೨ ||

ಕ್ಷೀರಾಬ್ಧೇರಮೃತಂ ಬಭಾವಿತಿ ಪರಂ ಜಾನಂತಿ ಮಂದಾಸ್ಸುರಾಃ

ಯತ್ಕಿಂಚಿತ್ತದಹೋ ಯದಂಗಲಲಿತಸ್ವೇದದ್ರವಾಣಾಂ ಕಣಃ |

ತನ್ಮಧ್ಯೇ ಪಯಸಾಂ ನಿಧೇರಪಿ ತಥಾ ಶ್ರೀಕುಂಭಘೋಣೇ ಪುರೇ

ಶೇತೇ ಮಾನ್ಯಮಿದಂ ವಿಚಿತ್ರಮಮೃತಂ ತತ್ತ್ವಂ ತು ವಿದ್ಮೋ ವಯಂ || ೩ ||

ಸ್ವರ್ಗೇ ಭಾತ್ಯಮೃತಂ ಯದರ್ಥಮಭವಂ ಯೋದ್ಧಂ ಚ ಯತ್ನಾನ್ವಿತಃ

ಧಿಜ್ಞ್ ಮಾಂ ಯದ್ರಸನಾಗತಂ ವಿತನುತೇ ಕಿಂಚಿದ್ರುಚಿಂ ಚಾರುಜಃ |

ನಿಯುಧ್ಧಂ ಚ ವಿಯತ್ನಮತ್ರ ನಗರೇ ಪೀತಂ ಮಯಾ ಸರ್ವದಂ

ತದ್ಭಾತಿತಿ ಕೃತಾಂಜಲಿಯಾದಮೃತಂ ಪಕ್ಷೀಶ್ವರಃ ಸೇವತೇ || ೪ ||

ಕುಂಭಂ ನಾಮ ನಿಧಾಯ ದುಗ್ಧಜಲಧೇಸ್ತೀರೇ ಸುರಾಣಾಂ ಗಣೇ

ಸಕ್ತೇ ತನ್ಮಥನಾಯ ಹಂತ ಭವತಸ್ತತ್ಕುಂಭಘೋಣಾಂತರಾ |

ಲೀನಃ ಕುಂಭಮಥೋ ಜಹಾರ ಸ ಹರೋ ಮೋಕ್ತುಂ ವಿಷೋತ್ಥಾಂ ವ್ಯಥಾಂ
ತೇನೈವಾತ್ರ ಭರ್ವಾ ಸ ಚಾತ್ರ ವಿದಿತಃ ಕುಂಭೇಶ್ವರೋ ವರ್ತತೇ || ೫ ||

ದುಗ್ಧಾಬ್ಧೇರ್ಮಥನಾಯ ದೈವತಗಣಸ್ತೋತ್ರಯಂ ಪ್ರವೃತ್ತಃ ಪುರಾ
ಕುಂಭಾಂತರ್ಭಗವಃ ಭವಂತಮಕರೋತ್ ಆವಾಹಿತಂ ತಂ ಪುನ |
ಅತ್ರ ಸ್ಥಾಪಯತಿ ಸ್ಮ ತತ್ರ ಚ ಭವಂ ಸಂರಕ್ಷಕಂ ಸಂವ್ಯಧಾತ್
ತೇನೈಷಾ ಕಿಲ ಕುಂಭಘೋಣನಗರೀ ಕುಂಭೇಶ್ವರೋತ್ರಯಂ ಭವ || ೬ ||

ಕುಂಭಂ ಪೂಜಯಿತುಂ ಚ ರಕ್ಷಿತುಮಮುಂ ಯೋಗ್ಯಂ ಪುರಾರಿಂ ವ್ಯಧಾತ್
ಸರ್ವಜ್ಞಂ ಧೃತಗಂಗಮೇನಮನಘಂ ಕುಂಭೇಶ್ವರೋತ್ರಯಂ ಯತಃ |
ಸ್ವಸ್ಯಾಥೋ ಬಹುಭಿಸ್ಸಮೈಃ ಕಲಯಿತುಂ ಪೂಜಾಂ ಸ ಚಾಲಾಭತ |
ಸಂಜಾತೋ ಬಹುಧಾ ಸ್ವಯಂ ಹಿ ಪರಿತ ತ್ವಾಂ ಕುಂಭಗಂ ಸೇವತೇ || ೭ ||

ಸ್ವಾಮಿ ತ್ವದ್ವಚಸಾ ವಿಷಂ ಕಿಲ ಮಯಾ ಪೀತಂ ಶಿರೋ ಘೂರ್ಣತೇ
ತ್ವಚ್ಚಿತ್ತಾದಮೃತಾಂಶುಮೇಕಮುದಿತಂ ಕುರ್ಯಾಂ ಶಿರಸ್ಯಂಜಸಾ |
ಇತ್ಥಂ ಪ್ರಾರ್ಥಿತಲಾಭತೋತಿಮುದಿತಃ ಶಂಭುಸ್ತ್ವನೇಕಾಕೃತಿಃ
ನೈಕಾಗಾರಗತಃ ಪುರೇತ್ರ ಭಗವಃ ತ್ವಾಂ ಸರ್ವತಸ್ಸೇವತೇ || ೮ ||

ಚಂದ್ರೋತ್ರಯಂ ತವ ಮಾನಸಾದ್ಯದಭವತ್ ಜಾತೋತ್ರಮೃತಾಂಶುಸ್ತತಃ
ವ್ರೋಮ್ನಾಶ್ಚಾಪಿ ಪತಃ ಮುಹುರ್ಮುಹುರಹೋ ವಾರಾನ್ನಿಧೌ ಸರ್ವದಾ |
ಪಂಕೇನಾಂಕಿತವಿಗ್ರಹೋ ಯಶ ಇದಂ ಧತ್ತೇ ಕಲಂಕೀತ್ಯಹೋ
ಭ್ರಷ್ಟೋ ವಿಷ್ಣುಪದಾತ್ ಜಲಾನ್ವಯಮಪಿ ಪ್ರಾಪ್ತಃ ಪುಮಾನೀದೃಶಃ || ೯ ||

ಶೇಷಶೃಬ್ಧಗಣಾನುಶಾಸನಚಣೋ ಯತ್ತೇನ ತಸ್ಮಿನ್ ಭರ್ವಾ
ಶೇತೇ ಹೃಷ್ಟಮನಾ ಮಮಾಮೃತ ವಿಭೋ ವೇದಾಬ್ಧಿಮಧ್ಯೋದ್ಧೃತ |
ವೇದಾತ್ಮಾ ಯದಯಂ ಪ್ರಭುಶ್ಚ ವಯಸಾಂ ಸ್ಕಂಧೇತ್ರಯಾಸ್ಯತ್ಯತಃ
ವೇದೇ ಯೋ ವಿಹೃತಿಂ ತದಂಗಮಥವಾ ಧತ್ತೇ ಸ ತೇ ಪ್ರೀತಯೇ || ೧೦ ||

ತಸ್ಮಾದೇವ ಹಿ ಕುಂಭಘೋಣನಗರೇ ವೇದೇಷು ಪಾರಂ ಗತೈಃ
ಯುಕ್ತೇ ವೈದಿಕನಾಮಧೇಯಮಹಿತೇ ಶೇತೇ ವಿಮಾನೇ ಭರ್ವಾ |

ವೇದಂ ವೇದ್ಮಿ ನ ವೇದಪುಸ್ತಕಮಹಂ ಹಸ್ತೇ ಬಿಭ್ರಮ್ಯನ್ವಹಂ
ವ್ಯಾಜೀಕೃತ್ಯ ತದೇವ ಹೇ ಕರುಣಯಾ ಮಾಂ ಪಶ್ಯ ದೃಷ್ಟ್ಯಾ ಮನಾಕ್ || ೧೧ ||

ಶಾಂತ್ಯಾ ನಾಮ ಸಮೃದ್ಧಮೇಕಮಮೃತಂ ಪ್ರಾಚೀನವಾಚೋದಿತಂ
ಮಾಧುರ್ಯೈಕನಿಕೇತನಂ ಮನಸಿ ಯದ್ಯೋಗೀಶ್ವರಾಣಾಂ ಸ್ಥಿತಂ |
ದೃಶ್ಯಂ ಮಾಂಸದೃಶಾಮಪೀಹ ಜಯತಿ ಶ್ರೀಕುಂಭಘೋಣೇ ಪುರೇ
ಶ್ರೀಮತ್ಕೋಮಲವಲ್ಲಿಕಾಪರಿಸರೇ ಶ್ರೀವೈದಿಕಾಖ್ಯೇ ಗೃಹೇ || ೧೨ ||

ಪೀತ್ವಾ ಹಂತ ವಿಷಂ ಪಯೋಧಿಕುಹರಾತ್ ಜಾತಂ ಪುರಾರಿಃ ಪುರಾ
ನಾಗೈರಾಭರಣೈಶ್ಚ ಸಂವೃತತನುಸ್ತಪ್ತೋ ನಿತಾಂತಂ ತತಃ |
ಪರ್ಯಾಪ್ತ್ಯಾ ವಿಧುರಂ ಪಿಬನ್ನಿಹ ದೃಶಾ ಕುಂಭಸ್ಯ ಘೋಣೇಽಮೃತಂ
ಕುಂಭಂ ಸ್ವೀಯಮಿತಿವ ಸಂಪ್ರಕಥರ್ಯಾ ಕುಂಭೇಶ್ವರೋ ವರ್ಧತೇ || ೧೩ ||

ಮರ್ಯಾದಾಧಿಕಮಂಜುತಾವಿಹೃತಯೇ
ಕ್ರೌರ್ಯಾದಿದೂರಾತ್ಮನೇ
ಕರ್ಯಾಜೀವನಕರ್ಮಣಿ ಸ್ಯದವತೇ
ಪುರ್ಯಾ ನಿಜಾಯಾಃ ಪುರಾ |
ಅರ್ಯಾಪೋದವಿಮರ್ದನೈಕರತಯೇ
ವರ್ಯಾಯ ದೈತ್ಯದ್ವಿಷಾಂ
ಪರ್ಯಾಪ್ತ್ಯಾ ರಹಿತಾಮೃತಾಯ ಭವತೇ
ಕುರ್ಯಾಂ ಸಪರ್ಯಾಂ ಸದಾ || ೧೪ ||

|| ಇತಿ ಅಮೃತಶಾರ್ದೂಲಂ ಸಮಾಪ್ತಂ ||